



TRIBUNAL GHAL TALBIET ZGHAR

**GUDIKATUR DR.
GRETA MIFSUD**

Seduta tas-16 ta' Marzu, 2009

Talba Numru. 233/2008

Rosaria Galea

VS

Mario Sciberras

It-Tribunal,

Ra l-Avviz tal-attrici li talbet lil dan it-Tribunal jikkundanna lill-konvenut ihallas is-somma ta' erbat elef, tmien mija u hamsa u erbghin Euro u ghaxar centezmi (€4,845.10), ekwivalenti ghal elfejn u tmenin lira Maltin (Lm2,080) rapprezentanti manteniment ghall-minuri Emerson Sciberras lill-attrici mill-konvenut kif ordnat mis-Sekond'Awla tal-Qorti Civili permezz ta' digriet moghti nhar it-12 ta' Marzu, 2004.

Ra r-risposta tal-konvenut li eccepixxa l-inkompetenza tat-Tribunal *rationae valoris* stante illi l-ammont mitlub fl-Avviz jeccedi l-massimu preskritt mill-ligi.

Bl-ispejjes kontra l-attrici.

Ra li in vista tal-ewwel eccezzjoni, l-attrici pprezentat nota ta' riduzzjoni b'dana illi t-talba issa hija ghal hlas tas-somma ta' tlett elef, erba' mija u erbgħa u disghin Euro u sitt centezmi (€3,494.06), u cioe' ekwivalenti għal elf u hames mitt lira Maltin (Lm1,500).

Ra x-xhieda ta' l-attrici li tikkonferma li sallum għadha ma thallset l-ebda manteniment mingħand zewgħa l-konvenut, liema manteniment kien dovut għat-tifel minuri li llum ser jagħlaq disa' (9) snin.

Ikkunsidra

F'dan il-kaz, il-konvenut kellu diversi opportunitajiet sabiex jipproduci x-xhieda tiegħu, izda naqas milli jagħmel dan. Għalhekk, it-Tribunal ser ikollu jibbaza d-decizzjoni tiegħu fuq il-provi li gew prodotti mill-attrici.

L-unika prova li ngabet hija li sallum dan il-manteniment reklamta mill-attrici għadu ma thallasx mill-konvenut u dan meta hemm digriet mogħti mis-Sekond'Awla tal-Qorti Civili (digriet numru 246/2004) li bih gie ordnat jhallas manteniment għall-minuri fis-somma ta' għaxar liri Maltin (Lm10), u cioe' illum ekwivalenti għal tlieta u ghoxrin Euro u disgha u ghoxrin centezmu (€23.29).

Jirrizulta li tul il-perjodu ta' erba' (4) snin, u cioe' bejn is-sena 2004, meta ngħata d-digriet, sa' l-1 ta' Ottubru, 2008, il-konvenut qatt ma hallas dan il-manteniment għat-tifel tiegħu li llum għandu disa' (9) snin.

Illi, peress li ma jirrizultax li hemm xi provi kuntrarji għal dak li qedgħa ssostni l-attrici, it-Tribunal m'għandhux triq oħra, għajr li jilqa' t-talbiet attrici. Dana qed tagħmlu wara li ovvjament qed tiddjara l-eccezzjoni tal-konvenut tal-inkopetenza ta' dan it-Tribunal bħala sorpassata u reza inapplikabbli stante ir-riduzzjoni fuq imsemmija.

It-Tribunal josserva illi l-attrici fl-avviz naqset milli espressament titlob il-kundanna għall-ispejjes, pero', fic-

Kopja Informali ta' Sentenza

cirkustanza t-Tribunal jara li hu ovvju li din hija insita fit-talba tenut kont tal-azzjoni attrici u konsegwentement tikkundanna lill-konvenut, li del resto talab il-kundanna tal-attrici għall-ispejjes, għal hlas tal-ispejjes ta' din l-istanza.

Fil-fehma tat-Tribunal, billi l-konvenut, tul il-kawza, ma rreagixxiex għal din ir-riduzzjoni, t-Tribunal ihoss illi l-ispejjes relattivi għandhom jidhlu fit-total tal-ispejjes tal-kawza.

< Sentenza Finali >

-----TMIEM-----